

లోకేష్ దీర్ఘలే చేశారు. కృష్ణంరాజు చేసిన వ్యాఖ్యలను మహిళా కమిషన్ ఖండించింది. ఈ వ్యవహారంలో ఎలాంటి చర్యలు తీసుకున్నారో తెలియజేస్తూ మూడు రోజుల్లో నివేదిక ఇవ్వాలని జాతీయ మహిళా కమిషన్ చైర్ పర్సన్ విజయ రహత్కర్ రాష్ట్ర డీజీపీకి లేఖ రాశారు. అమరావతి ఉద్యమంలో మహిళా రైతులు కీలక పాత్ర ప్రోషించారని, కృష్ణంరాజు వ్యాఖ్యలపై మీడియాలో వచ్చిన వార్తల ఆధారంగా సుమోటోగా తీసుకుని విచారణకు మహిళా కమిషన్ ఆదేశించింది.

సంపాదక్రియం

బుధవారం 11-06-2025

కాంపీముంచుతున్న ట్రంప్ విధానాలు

అమెరికా అధ్యక్షుడు డొనాల్డ్ ట్రంప్ తీసుకొస్తున్న వలస విధానాలపై స్పదేశంలో తీవ్ర వ్యతిరేకత వ్యక్తమవుతోంది. గత నాలుగు రోజులుగా లాస్ ఏంజిల్స్‌లో నిరసనలు కొనసాగుతున్నాయి. ఆందోళనలు మరింత ఉద్బుతమవుతోన్న నేపథ్యంలో మరిన్ని బలగాలను పంపాలని ట్రంప్ ఆదేశించారు. సుమారు 700 మెరీన్లను తాత్కాలికంగా లాస్ ఏంజిల్స్‌లో మోహరించాలని ఆయన సూచించారు. అంతేకాదు, ‘నిరసనకారులకు తగిన గుణపాఠం ఉంటుంది’ అంటూ ఆయన హెచ్చరించారు. డొనాల్డ్ ట్రంప్ తన ఎన్నికల ప్రచారంలో “మేక్ అమెరికా గ్రేట్ ఆగెయిన్” నినాదంతో అగ్రరాజ్యానికి పూర్వ వైభవం తెస్తానని హామీ ఇచ్చారు. అయితే, ఆయన అధ్యక్షుడిగా రెండవసారి అధికారం చేపట్టిన తర్వాత తీసుకుంటున్న నిర్ణయాలు, ముఖ్యంగా టారిఫ్ ఆంక్షలు, అమెరికా ఆర్థిక వ్యవస్థకు ఊహించని నష్టాలను కలిగిస్తున్నాయని ఆర్థిక నిపుణులు హెచ్చరిస్తున్నారు. చైనాతో సహా అనేక దేశాలపై విధించిన భారీ సుంకాలు, కఠిన వీసా నిబంధనలు, ఇతర విధానాలు అమెరికా యొక్క పర్యాటక రంగం, ఉపాధి అవకాశాలు, వ్యాపార విస్తరణను దెబ్బతీస్తున్నాయి.ట్రంప్ అధ్యక్షుడిగా బాధ్యతలు చేపట్టిన తర్వాత, చైనాతో సహా అనేక దేశాలపై భారీ సుంకాలను విధించారు. చైనా ఉత్పత్తులపై ఏకంగా 155% సుంకం విధించాలన్న నిర్ణయం ఆర్థిక ఉద్రిక్తతలను తీవ్రతరం చేసింది. ఈ సుంకాలు అమెరికా ఆర్థిక ప్రయోజనాలను కాపాడతాయని ట్రంప్ భావించినప్పటికీ, ఫలితాలు ఊహించిన దానికి విరుద్ధంగా ఉన్నాయి. ఆర్థిక నిపుణుల అంచనా ప్రకారం, ఈ టారిఫ్ విధానాల వల్ల 2025లో అమెరికా పర్యాటక రంగంలో సుమారు 100 బిలియన్ డాలర్ల ఆదాయ నష్టం జరిగే అవకాశం ఉంది. అదనంగా, ఈ ఆంక్షలు అంతర్జాతీయ వాణిజ్య సంబంధాలను దెబ్బతీసి, స్థానిక ఉపాధి అవకాశాలను కూడా తగ్గిస్తున్నాయి.ట్రంప్ అధ్యక్షుడిగా ఉన్న మునుపటి కాలంలో, 2024లో అమెరికా సుమారు 7 కోట్ల మంది పర్యాటకులను ఆకర్షించి, 155 బిలియన్ డాలర్ల ఆదాయాన్ని ఆర్జించింది. ఈ ఆదాయం హోటళ్లు, రిటైల్ దుకాణాలు, రవాణా, ఆహార?పానీయ రంగాలను సమృద్ధిగా ఉంచింది. అయితే, ట్రంప్ కొత్త టారిఫ్ విధానాలు, కఠిన వీసా నిబంధనల కారణంగా 2025లో పర్యాటకుల సంఖ్య 14% తగ్గినట్లు అంచనా వేయబడింది. కెనెడా నుంచి వచ్చే పర్యాటకుల సంఖ్య కూడా ఐదవ వంతుకు పడిపోయింది. దీని ఫలితంగా, పర్యాటక రంగంలో ఖర్చు సుమారు 9 బిలియన్ డాలర్లు తగ్గినట్లు గణాంకాలు సూచిస్తున్నాయి, ఇది హోటళ్లు, రిటైల్ రంగంపై తీవ్ర ప్రభావం చూపుతోంది.ట్రంప్ యొక్క టారిఫ్ విధానాలు, ఆర్థిక అనిశ్చితి అమెరికాలో వ్యాపార విస్తరణను ప్రభావితం చేస్తున్నాయి. డెల్టా ఎయిర్లైన్స్, బెల్జూస్కూరా వంటి సంస్థలు తమ ఆర్థిక అంచనాలను సవరించుకుంటున్నాయి. బ్రిటన్‌కు చెందిన క్యారెక్టర్ గ్రూప్, మద్యం తయారీ దిగ్గజం డియోగో వంటి కంపెనీలు కెనెడా, మెక్సికోపై విధించిన సుంకాల కారణంగా తమ వ్యాపార ప్రణాళికలను మార్చుకుంటున్నాయి. డియోగో సంస్థ ఒక్కటే సుమారు 2 బిలియన్ డాలర్ల నష్టాన్ని ఎదుర్కొనే అవకాశం ఉందని అంచనా. అదనంగా, ఆపిల్ సీఈవో టిమ్ కుక్ ట్రంప్ హెచ్చరికలను ఖాతరు చేయకుండా, ఐఫోన్ తయారీని భారత్‌లో కొనసాగిస్తున్నారు. జాన్ డీర్ వంటి ట్రాక్టర్ తయారీ సంస్థలు కూడా తమ ఉత్పత్తి రంగాన్ని కెనెడాకు తరలించే ఆలోచనలో ఉన్నాయి. ఈ చర్యలు అమెరికాలో స్థానిక ఉపాధి అవకాశాలను తగ్గిస్తున్నాయి.ట్రంప్ విధానాలు భారతీయ సంతతి అమెరికన్లు, భారతీయ వలసదారులపై కూడా ప్రభావం చూపుతున్నాయి. భారత ఉత్పత్తులపై సుంకాల విషయంలో కొంత ఉపశమనం లభించినప్పటికీ, హెచ్1బీ వీసా నిబంధనల కఠినత, గ్రీన్ కార్డ్ ఉన్నవారిని బహిష్కరించే హెచ్చరికలు, స్పదేశానికి సహా డబ్బుపై 5% సుంకం వంటి చర్యలు ఆందోళన కలిగిస్తున్నాయి. ఈ నిర్ణయాలు భారతీయ సంతతి వ్యాపారవేత్తలు, ఉద్యోగుల ఆర్థిక స్థిరత్వాన్ని దెబ్బతీస్తున్నాయి. అయినప్పటికీ, భారత్‌లో ఐఫోన్ తయారీ వంటి చర్యలు భారత ఆర్థిక వ్యవస్థకు లాభదాయకంగా ఉన్నాయి. “మేక్ అమెరికా గ్రేట్ ఆగెయిన్” నినాదంతో అధికారంలోకి వచ్చిన ట్రంప్ విధానాలు, ముఖ్యంగా టారిఫ్ ఆంక్షలు, కఠిన వీసా నిబంధనలు అమెరికా ఆర్థిక వ్యవస్థకు నష్టం కలిగిస్తున్నాయి. పర్యాటక రంగంలో ఆదాయ నష్టం, ఉపాధి అవకాశాల క్షీణత, కంపెనీల వెనక్కి తగ్గడం వంటి పరిణామాలు ట్రంప్ విధానాల పరిణామాలను ప్రశ్నార్థకం చేస్తున్నాయి. భారతీయ సంతతిపై కూడా ఈ చర్యలు గణనీయమైన ప్రభావం చూపుతున్నాయి. భవిష్యత్తులో అమెరికా ఈ విధానాలను సమీక్షించి, ఆర్థిక స్థిరత్వం, అంతర్జాతీయ సంబంధాలను కాపాడుకునే దిశగా చర్యలు తీసుకోవాల్సిన అవసరం ఉంది.లాస్ ఏంజిల్స్ నగరంలోని వలసదారుల నిర్బంధ కేంద్రం వద్ద వందలాది మంది గుమికూడి ట్రంప్ విధానాలను వ్యతిరేకిస్తూ పెద్ద ఎత్తున నినాదాలు చేశారు. ‘సిగ్గు! సిగ్గు! సిగ్గు’ అంటూ ట్రంప్‌పై విమర్శలు గుప్పించారు. నిరసనలు అదుపుతప్పడంతో పోలీసులు ఫ్లాష్‌బాంబ్‌లు, రబ్బరు బుల్లెట్లను ప్రయోగించి వారిని చెదరగొట్టే ప్రయత్నం చేశారు. అయినాసరే ఆందోళనకారులు వెనక్కి తగ్గడం లేదు. ప్రభుత్వ ఆస్తులు, సిబ్బందిని రక్షించేందుకు సైన్యం తాత్కాలికంగా ఒక బెటాలియన్‌ను మోహరించనుంది. ఇప్పటివరకు ట్రంప్ ప్రభుత్వం ఇన్సరెక్షన్ యాక్ట్‌ను అమలు చేయలేదు. ఇది అమలయ్యే దశకు వెళ్లితే, పౌర చట్టాల అమలులో సైన్యం ప్రత్యక్షంగా పాల్గొంటుంది.కాలిఫోర్నియా ప్రభుత్వం ట్రంప్ నిర్ణయాన్ని తీవ్రంగా వ్యతిరేకిస్తూ... నేషనల్ గార్డ్, మెరైన్స్ మోహరింపును నిలిపివేయాలని కోర్టులో వ్యాజ్యం దాఖలు చేసింది.

ప్లాస్టిక్ రహిత సమాజ నిర్మాణంలో ప్రతి ఒక్కరూ భాగస్వామ్యం కావాలి: టీక శ్రీదేవి

కొడంగల్, జూన్ 10: ప్లాస్టిక్ రహిత సమాజ నిర్మాణంలో ప్రతి ఒక్కరూ భాగస్వాములు అయ్యే విధంగా అవగాహన కార్యక్రమాలు చేపట్టాలని పురపాలక పరిపాలన కమిషనర్, డైరెక్టర్ టీకే శ్రీదేవి తెలిపారు. మంగళవారం కొడంగల్ మున్సిపాలిటీ పరిధిలో 100 రోజుల కార్యచరణ ప్రణాళికలో భాగంగా చేపడుతున్న వివిధ అభివృద్ధి పనులు, తడి, ప్లాడి చెత్త విభజనపై ఇంటింటికీ అవగాహన, ఆరోగ్య శిబిరాల నిర్వహణ, మురుగు కాలువల్లో పూడికతీత పనులు తదితర అంశాలపై జిల్లా కలెక్టర్ ప్రతీక జైన్ తో కలిసి సీడీఎంపి డైరెక్టర్ టీకే శ్రీదేవి తన కార్యాలయంలో సమాక్ష నిర్వహించారు. ఈ సందర్భంగా అధికారులను ఉద్దేశించి మాట్లాడుతూ.. ప్లాస్టిక్ వాడకం వల్ల పర్యావరణాన్ని పరిరక్షించలేకపోతున్నామని తెలిపారు. మహిళా స్వయం సంఘాల సభ్యులచే

టెంట్ హౌస్ లను ఏర్పాటు చేసి ప్లాస్టిక్ సంబంధించిన సామాగ్రి సరఫరా లేకుండా శుభకార్యాలను ఏర్పాటు చేసుకునే విధంగా అవగాహన కల్పించాలని సూచించారు. దేశవ్యాప్తంగా పర్యావరణాన్ని కాపాడటానికి ప్రజల భాగస్వామ్యంతో ముందుకు వెళ్లాలని అన్నారు. ప్లాస్టిక్‌కు ప్రత్యామ్నాయంగా వాడాల్సిన వస్తువులపై కూడా ప్రజలకు తెలియజేయాలని ఆమె తెలిపారు.ఎప్పటికప్పుడు పూడిక తీసివేసి శుభ్రంగా ఉండేలా పారిశుధ్య కార్యక్రమాలు చేపట్టాలని అధికారులకు తెలిపారు. దోమల బెడద నివారించేందుకు తగు జాగ్రత్తలు తీసుకోవాలని సూచించారు. మున్సిపాలిటీ లో పనిచేస్తున్న పారిశుధ్య కార్మికుల ఆరోగ్య సంరక్షణకు ప్రత్యేక శిబిరాల నిర్వహించాలన్నారు. కొడంగల్‌ను సుందరమైన పట్టణంగా తీర్చిదిద్దే దిశగా ఇప్పటికే ప్రభుత్వం నిధులు మంజూరు చేయడం జరిగిందని తెలిపారు. నియోజకవర్గ అభివృద్ధిలో భాగంగా మంజూరైన పనులను ఇలాంటి జాప్యం లేకుండా పురోగతి దిశగా పనులను చేపట్టాలని అధికారులకు సూచించారు. శ్రీ మహాలక్ష్మి వెంకటేశ్వర స్వామి దేవాలయ అభివృద్ధికి కృషి చేయాలన్నారు. ఇంజనీరింగ్ విభాగం అధికారులు నిర్లక్ష్య ధోరణితో ఉండకుండా క్షేత్రస్థాయిలో పర్యవేక్షిస్తూ పనులు వేగవంతం పూర్తి చేయాలని ఆమె అధికారులను ఆదేశించారు.

నేరాల నియంత్రణకు పోలీస్ సబ్ కంట్రోల్ లు దోహద పడతాయి

జిల్లా ఎస్పీ ఆఖిల్ మహాజన్

అదిలాబాద్,శివాజీ చౌక్ వద్ద పోలీస్ సబ్ కంట్రోల్ ప్రారంభం.ఎస్పీని బ్యాంకు పరిసర ప్రాంతాలలో నేరాల నియంత్రణ, ట్రాఫిక్ కంట్రోల్ కు సబ్ కంట్రోల్ ద్వారా పర్యవేక్షణ,త్వరితగతిన స్పందించడానికి అందుబాటులోకి పోలీస్ సిబ్బందిప్రజలకు తక్షణ సహాయార్థం షిఫ్ట్ ల వారిగా అందు బాటులో ఉండనున్న పోలీసు సిబ్బంది.పోలీస్ సబ్ కంట్రోల్ రూమ్ కు సహకరించిన స్టేట్ బ్యాంక్ ఆఫ్ ఇండియా బ్యాంకు..అదిలాబాద్ పట్టణంలోని మార్కెట్ ఏరియా ముఖ్యమైన ప్రదేశం శివాజీ చౌక్ నందు నిత్యం రద్దీగా ఉంటూ ప్రజలతో నిండి ఉంటుందని, ఆ ప్రదేశంలో ఎలాంటి పోలీసు సహాయ సహకారాలు అవసరమున్న తక్షణ సహాయార్థం ఎస్పీని బ్యాంకు వద్ద పోలీస్ సబ్ కంట్రోల్ అందుబాటులో ఉంటుందని దానిని జిల్లా ఎస్పీ ఆఖిల్ మహాజన్, ఎస్పీని బ్యాంకు వారి సహకారం తో ప్రారంభించారు. మొదటగా బ్యాంకు ఉన్నతాధికారులు జిల్లా ఎస్పీకి పుష్పగుచ్ఛంతో స్వాగతం పలికి, సిబ్బంది సమక్షంలో సబ్ కంట్రోల్ ను ప్రారంభించారు. ఈ సందర్భంగా జిల్లా ఎస్పీ మాట్లాడుతూ, శివాజీ చౌక్ ప్రాంతం అనునిత్యం గ్రామీణ ప్రాంత ప్రజలతో రద్దీగా ఉంటుందని ఈ ప్రాంతంలో ట్రాఫిక్ సమస్యలు తలెత్తకుండా మరియు ఎలాంటి నేరాలు జరగకుండా ముందస్తు చర్యల్లో భాగంగా పోలీసు సిబ్బంది ప్రజలకు అందుబాటులో ఉండడానికి, అవాంఛనీయ సంఘటనలో జరిగిన వెంటనే అత్యవసర సమయంలో స్పందించే విధంగా పోలీసు సిబ్బంది ఉండే విధంగా సబ్ కంట్రోల్ రూమ్ ప్రారంభించడం జరిగిందని తెలిపారు. ఈ కంట్రోల్ రూమ్ లో సిబ్బంది ఉదయం నుండి రాత్రి వరకు అందుబాటులో ఉంటూ ఎలాంటి అవసరమున్న ప్రజలకు సహాయ సహకారాలు అందిస్తారని తెలిపారు. బ్యాంకు నందు నిత్యం ప్రజలు నగదు లావాదేవీలు జరిగే పరిస్థితి ఉన్నందున ఎలాంటి నేరాలు జరగకుండా అడ్డుకోవడానికి ఈ కంట్రోల్ రూమ్ సిబ్బంది కృషి చేస్తారని తెలిపారు. తదుపరి బ్యాంకు ను పరిశీలించి బ్యాంకులో ఉన్నటువంటి లాకర్లకు భద్రత విషయంలో తీసుకుంటున్న చర్యలను పరిశీలించారు. అలాగం సెక్యూరిటీ సిబ్బంది అప్రమత్తమై ఉండాలని సూచించారు. ఈ కార్యక్రమంలో అదిలాబాద్ డిఎస్పి ఎల్ జీవన్ రెడ్డి , పట్టణ సిబిలు బి సునీల్ కుమార్, సిపావ్ కరుణాకర్ రావు,మున్సిపల్ డీఈఈ కార్తీక్, ఎస్పీని రీజనల్ మేనేజర్ జి రామచంద్రరావు, సత్యనారాయణ, సురేష్, శ్రీధర్, ఉత్పల్ సిబ్బంది తదితరులు పాల్గొన్నారు.

పామాయిల్ రైతాంగానికి కేంద్రం భరణిసా

కేంద్ర వ్యవసాయ శాఖ మంత్రి శివరాజ్ సింగ్ చౌహాన్

రైతు సంక్షేమానికి కేంద్ర ప్రభుత్వం కృషి

రసాయన ఎరువుల వాడకాన్ని తగ్గించాలి

రంగారెడ్డి,పామాయిల్ సాగు చేసే రైతాంగానికి కేంద్ర ప్రభుత్వం అందగా నిలుస్తుందని కేంద్ర వ్యవసాయ శాఖ మంత్రి శివరాజ్ సింగ్ చౌహాన్ తెలిపారు. వికసితు కృషి సంగల్ప అభియాన్ కార్యక్రమంలో భాగంగా రంగారెడ్డి జిల్లాలో తెలంగాణ రాష్ట్ర వ్యవసాయ శాఖ మంత్రి తుమ్మల నాగేశ్వరరావు తో కలిసి పర్యటించారు. రంగారెడ్డి జిల్లా ఇబ్రహీంపట్నం సమావంలోని కక్షేం జంగారెడ్డి గార్డెన్ లో జరిగిన వికసిత్ కృషి సంగల్ప అభియాన్ కార్యక్రమంలో ఆయన పాల్గొని మాట్లాడారు. కేంద్ర ప్రభుత్వం తీసుకొస్తున్న రైతు సంక్షేమ కార్యక్రమాలను వివరించారు. మే 29 నుంచి జూన్ 12వ తేదీ వరకు దేశవ్యాప్తంగా వికసిత్ కృషి సంగల్పయోత్ర కార్యక్రమాన్ని చేపట్టాలని తెలిపారు. కేంద్ర ప్రభుత్వం అమలు చేస్తున్న వ్యవసాయ పథకాలను రైతాంగాన్ని వివరిస్తున్నామన్నారు. వ్యవసాయ రంగంలో పన్నున్న విషవాత్మక మార్పులను రైతాంగం సద్వినియోగం చేసుకోవాలని సూచించారు. సాధారణ పంటలతో కాకుండా ఆదాయాన్ని ఇచ్చే పంటలపై దృష్టి కేంద్రీకరించాలని సూచించారు. ప్రధానంగా దేశవ్యాప్తంగా పామ్ ఆయిల్ సాగు పెరుగుతోందని చెప్పారు. మూడు ఎకరాల్లో సాగు చేసే రైతు సంవత్సరానికి మూడు లక్షల రూపాయలకు పైగా ఆదాయం సమకూరే అవకాశము ఉందని తెలిపారు. అందుకు కేంద్ర ప్రభుత్వం మార్కెటింగ్ వసతి కూడా కల్పిస్తుందని గుర్తు చేశారు. వరి, మక్కా ఉత్పత్తుల్లో రికార్డు స్థాయిలో భారతదేశం నిలుస్తోందని వివరించారు. ప్రధానంగా ఆహార భద్రత, పోషకాహారం, ఆదాయం సమకూరే పంటలపై కేంద్రీకరించాలని రైతులకు సూచించారు. టమాట పండించే రైతులకు సైతం కేంద్ర ప్రభుత్వం మార్కెటింగ్ వసతి కల్పించడంతో పాటు రవాణా చార్జీలు కూడా కేంద్ర ప్రభుత్వమే భరిస్తోందని రైతాంగం ఆదాయాన్ని ఇచ్చే పంటలపై దృష్టి కేంద్రీకరించాలని సూచించారు. ఈ రైతు వ్యవసాయ రంగంలో సప్టపోకుండా ఉండేందుకే కేంద్రం అనేక సంక్షేమ కార్యక్రమాలు తీసుకుంటుందని వివరించారు. ప్రధానమంత్రి ప్రారంభించిన కృషి సంగల్ప అభియాన్ మే 29 నుండి జూన్ 12 వరకు కొనసాగించినట్లు చెప్పారు. సుమారుగా 1.5 కోట్ల మంది రైతులతో ముఖాముఖి ప్రత్యక్ష సంభాషణ కొనసాగిస్తూ 700 జిల్లాలు 2000 పైగా శాస్త్రీయ పరికరాల బృందాలతో నూతన సాంకేతిక, ప్రభుత్వ పథకాలపై సమాచారాన్ని రైతులందరికీ తెలియజేస్తున్నామన్నారు. రైతుల నుంచి అభిప్రాయాలను తెలుసుకొని ఒక నూతన ఆవిష్కరణ దాక్యుమెంటేషన్ ప్రారంభిస్తున్నట్లు తెలిపారు. సందర్శించారు. దేశంలో నరేంద్ర మోడీ వ్యవసాయ రంగాన్ని అభివృద్ధి పథంలో నడిపిస్తున్నారని తెలిపారు.తెలంగాణ వ్యవసాయ శాఖ మంత్రి తుమ్మల నాగేశ్వరరావు మాట్లాడుతూ.. వరి ధాన్యాల ఉత్పత్తిలో తెలంగాణ రాష్ట్రం భారతదేశానికి మార్గదర్శకంగా నిలుస్తుందని గుర్తు చేశారు. తెలంగాణలోనూ పామాయిల్ సాగును ప్రోత్సహిస్తున్నామని తెలిపారు. వ్యవసాయ రంగంలో రైతులకు వెన్నుదలుగా నిలిచేందుకు 35 వేల కోట్ల రూపాయలను రైతు భరోసా కింద రైతుల ఖాతాల్లో జమ చేశామని గుర్తు చేశారు. వ్యవసాయ రంగానికి కేంద్ర ప్రభుత్వం అమలు చేస్తున్న కార్యక్రమాలను రాష్ట్ర ప్రభుత్వాలు సద్వినియోగం చేసుకోవాలివడం వల్ల రైతుల సప్టపోయారని చెప్పారు. తెలంగాణ ప్రభుత్వం భువ కేంద్ర ప్రభుత్వంతో కలిసి వ్యవసాయ రంగ అభివృద్ధి కోసం కృషి చేస్తుందని తెలిపారు. ఈ కార్యక్రమంలో రైతు సంక్షేమ శాఖ సహాయ మంత్రి శ్రీ భగీరథ్ చౌదరి, రైతు సంక్షేమ కమిషన్ చైర్మన్ ఎం. కోదండ రెడ్డి, ఐసిఎఆర్ డైరెక్టర్ జనరల్ డాక్టర్ జాట్, డిప్యూటీ డైరెక్టర్ జనరల్ డాక్టర్ ఏకే నాయక్, డిప్యూటీ డైరెక్టర్ జనరల్ డీకే యాదవ్ పాల్గొన్నారు.

రబ్బర్ ఫ్యాక్టరీలో భారీ అగ్నిప్రమాదం.. ఎగసిపడుతున్న మంటలు



దేశ రాజధాని ఢిల్లీలో వరుస అగ్నిప్రమాదాలు ఆందోళన కలిగిస్తున్నాయి. ఇవాళ ఉదయం ద్వారకా ప్రాంతంలోని ఓ అపార్ట్‌మెంట్‌లో భారీ అగ్నిప్రమాదం చోటు చేసుకున్న విషయం తెలిసిందే. ఈ ఘటనలో తండ్రి, ఇద్దరు పిల్లలు ప్రాణాలు కోల్పోయారు. తాజాగా ఢిల్లీలోని మరో ప్రాంతంలోనూ ప్రమాదం చోటు చేసుకుంది. మంగోల్‌పురి ఇండస్ట్రియల్ ప్రాంతంలోని రబ్బర్ ఫ్యాక్టరీ లో పెద్ద ఎత్తున మంటలు చెలరేగాయి. సమాచారం అందుకున్న అగ్నిమాపక సిబ్బంది హుటాహుటిన అక్కడికి చేరుకొని 12 ఫైర్‌ఇంజన్‌తో మంటలను అదుపు చేశారు.ఇవాళ ఉదయం 9:58 గంటల ప్రాంతంలో ద్వారకా సెక్టార్-13 లోని శపథ్ సొసైటీలో అగ్నిప్రమాదం సంభవించిన విషయం తెలిసిందే. అపార్ట్‌మెంట్‌లోని ఎనిమిది, తొమ్మిది అంతస్తుల్లో మంటలు చెలరేగాయి. క్షణాల్లోనే మంటలు పెద్ద ఎత్తున ఎగసిపడ్డాయి. దీంతో అప్రమత్తమైన నివాసితులు ప్రమాదం నుంచి తప్పించుకునే క్రమంలో భవనంపై నుంచి కిందకు దూకేశారు. అలా ప్రాణాలను కాపాడుకునే క్రమంలో క్రమంలో తండ్రి, ఇద్దరు పిల్లలు ప్రాణాలు కోల్పోయారు.ముందుకు వచ్చే ఇద్దరు చిన్నారులు ప్రమాదం నుంచి బయటపడేందుకు బాల్కనీ నుంచి కిందుకు దూకేశారు. పిల్లల తండ్రి 35 ఏళ్ల యష్ యాదవ్ కూడా కిందకు దూకాడు. దీంతో వారికి తీవ్ర గాయాలయ్యాయి. అధికారులు వారిని సహిమాంలోని ఆసుపత్రులకు తరలించగా.. అప్పటికే వారు ప్రాణాలు కోల్పోయినట్లు వైద్యులు నిర్ధరించారు.

ఆస్తియా స్కూల్‌లో కాల్పులు.. 8 మంది మృతి



వియన్నా: ఆస్ట్రియాలోని గ్రాజ్ సిటీలో ఉన్న లెండ్ ప్రాంతంలోని స్కూల్‌లో షూటింగ్ ఘటన చోటుచేసుకున్నది. ఆ కాల్పుల్లో ఎనిమిది మంది మృతిచెందారు. షూటింగ్ ఘటనకు ఢిల్లీగా పోలీసులు స్పందిస్తున్నారు. ఆ ప్రాంతాన్ని సీజ్ చేశారు. బాధితుల పట్ల సానుభూతి వ్యక్తం చేశారు. కాల్పుల్లో అనేక మంది గాయపడ్డారు. దీంతో విద్యార్థులు, టీచర్లు ఉన్నట్లు కూడా తెలిసింది. ఓ వీధిలో పోలీసులు సెర్చ్ ఆపరేషన్ మొదలు పెట్టారు. ఆ ప్రాంతంలో సెకండ్రీ స్కూల్ ఉన్నట్లు తెలుస్తోంది. అధికారులు దీనిపై పూర్తి వివరణ ఇవ్వలేదు.

బర్త్ డే కేక్ కట్ చేసి తిరుపతిరెడ్డిని ఆశీర్వదించిన కేటీఆర్, హరీష్‌రావు



మెదక్ మున్సిపాలిటీ, జూన్ 10 : బీఆర్ఎస్ మెదక్ నియోజకవర్గ ఇంచార్జి కంఠారెడ్డి తిరుపతిరెడ్డి జన్మదినం సందర్భంగా ఆయనను బీఆర్ఎస్ వర్కింగ్ ప్రెసిడెంట్ కేటీఆర్, మాజీ మంత్రి హరీశ్‌రావు ఆశీర్వదించారు. తిరుపతిరెడ్డి జన్మదినాన్ని పురస్కరించుకొని మంగళవారం కేటీఆర్, హరీశ్‌రావులను హైదరాబాద్‌లోని వారి నివాసాలలో మర్యాదపూర్వకంగా కలిశారు.ఈ సందర్భంగా వారు కేక్ కట్ చేయించి తిరుపతిరెడ్డిని శాలువాలతో ఘనంగా సన్మానించి పుట్టినరోజు శుభాకాంక్షలు తెలియజేశారు. కాగా జిల్లా కేంద్రంలోని బీఆర్ఎస్ జిల్లా కార్యాలయంలో బీఆర్ఎస్ పట్టణ కన్వీనర్ మామిళ్ల ఆంజనేయులు అధ్యక్షంలో కేక్ కట్ చేసి తిరుపతిరెడ్డి పుట్టినరోజు వేడుకలు ఘనంగా నిర్వహించారు. అనంతరం ప్రభుత్వ దవాఖానాలోని రోగులకు వండ్లు, ట్రెడ్ వంటివి చేశారు.ఈ కార్యక్రమాల్లో బీఆర్ఎస్ నేతలు చంద్రమోహన్‌గాడ్, నయీం, గౌడ్ ఖుర్రీషి, జయరాజు, మధు, కిరణ్, రాములు, నాగరాజు, సుఫీ, సవీన్, కిష్టయ్య, బాలేశ్వర్, రవీందర్, కిరణ్‌గాడ్, మారు మల్లేశం, ఆంజనేయులు, సతీష్‌రావు, రంజీత్, మంగ్యనాయక్ తదితరులు పాల్గొన్నారు.



తిరుమలకు భారీగా పెరిగిన రద్దీ



తిరుమల, జూన్ 10,వేసవి సెలవులు ముగిసి మరో నాలుగురోజుల్లో పాఠశాలలు ప్రారంభకానుండటంతో తిరుమలకు భక్తులు పోటెత్తుతున్నారు. తిరుమల కొండపై ఎటుచూసిన భక్త జన సందోహమే కనిపిస్తోంది. సెలవుదినాలు కావడంతో భక్తుల రద్దీ కొనసాగుతోంది. తిరుమలలో ఉన్న 31 కంపార్టుమెంట్లు భక్తులతో నిండిపోయి శిలాతోరణం వరకు భక్తులు క్యూలైన్లలో నిలబడ్డారు. టోకెన్లు లేని భక్తులకు 24 గంటల్లో సర్వదర్శనం అవుతోందని టీటీడీ అధికారులు వివరించారు. ప్రత్యేక ప్రవేశ దర్శనం టికెట్లు కలిగిన భక్తులకు దర్శనానికి 6 గంటలు పడుతోంది. కల్యాణకట్టలు, లడ్డూ కేంద్రం, అఖిలాండం, అన్నప్రసాద భవనాలూ రద్దీగా మారాయి. గదులకు డిమాండ్ మరింత పెరిగిపోయింది. గదులు పొందేందుకు భక్తులు క్యూలైన్లలో బారులు తీరాల్సి వచ్చింది. సీఆర్‌స్వీ ప్రాంతమంతా భక్తులతో కిక్కిరిసిపోయింది. అలాగే అలిపిరి, శ్రీవారిమెట్టు మార్గాలు కూడా భక్తులతో కిటకిటలాడుతున్నాయిస్లాటెడ్ సర్వదర్శన టోకెన్లు జారీ చేసే భూదేవి కాంప్లెక్స్, లీనివానం, విష్ణు నివానం కూడా రద్దీగా మారాయి. నిన్న స్వామివారిని 88వేల2వందల57 మంది భక్తులు దర్శించుకోగా 45వేల068 మంది తలసీలాల సమర్పించుకున్నారు. భక్తులు సమర్పించిన కాసుకల రూపేణ శ్రీవారి హుండీకి రూ.3.68 కోట్లు వచ్చాయని తెలిపారు. ఈనెల 9 నుంచి 11వతేదీవరకు తిరుమలలో శ్రీవారి ఆలయంలో సాలకట్ల జ్యేష్ఠాభిషేకం జరుగనుంది. ఏటా జ్యేష్ఠమాసంలో మూడురోజుల పాటు తిరుమల శ్రీవారికి జ్యేష్ఠాభిషేకం నిర్వహించనున్నారు. మొదటి రోజున శ్రీ మలయప్ప స్వామివారి బంగారు కవచాన్ని తొలగించి హోమాలు, అభిషేకాలు, పంచామృత స్నానం, తిరుమంజనం నిర్వహిస్తారు. అనంతరం స్వామివారికి వజ్రకవచం అలంకరిస్తారు. రెండో రోజు ముత్యాల కవచంతో స్వామిని అలంకరిస్తారు. మూడోరోజు తిరుమంజనాదులు పూర్తిచేసి తిరిగి బంగారు కవచాన్ని సమర్పిస్తారు. జ్యేష్ఠాభిషేకం సందర్భంగా తిరుమలకు భక్తుల రాక మరింత పెరుగుతుందని టీటీడీ అంచనా వేస్తోంది.

రాజకీయాల్లోకి జూనియర్...

విజయవాడ, జూన్ 10,ఆంధ్రప్రదేశ్ లో ఎన్నికలు వచ్చినప్పుడల్లా జూనియర్ ఎన్టీఆర్ అంశం తెరకెక్కి వస్తుంది. తాజాగా కేకే సర్వే సంస్థలో కూడా ఎక్కువ మంది జూనియర్ ఎన్టీఆర్ రాజకీయాల్లోకి రావాలని కోరుకుంటున్నట్లు తెలింది. పార్టీలకు అతీతంగా ఆయనకు మద్దతు లభిస్తుందని, అదే సమయంలో జూనియర్ ఎన్టీఆర్ రాజకీయాల్లోకి రావాలని కోరుకునే వారి సంఖ్య ఎక్కువగా ఉందని తమ సర్వేలో తెలిసట్లు కేకే సంస్థకు చెందిన సర్వే తెలిపింది. అంతే కాకుండా జూనియర్ ఎన్టీఆర్ కు పద్దెనిమిదేళ్లకు పైబడిన వారు మాత్రమే కాకుండా 42 ఏళ్లకు పైబడిన వారు కూడా రాజకీయాల్లోకి వస్తే మద్దతు తెలుపుతామని చెబుతున్నారని ఆ సంస్థ సర్వే లో వెల్లడయినట్లు కేకే సంస్థకు చెందిన కిరణ్ కోటేటి తెలిపారు. 2009 ఎన్నికల తర్వాత జూనియర్ ఎన్టీఆర్ రాజకీయాల జోలికి రాకపోయినా ఆయన ను కావాలనుకునే వారి సంఖ్య ఎక్కువగా ఉండటం ఒకింత ఆశ్చర్యకరమేనని చెప్పాల్సి. దీంతో ఆంధ్రప్రదేశ్ రాజకీయాల్లో మరోసారి జూనియర్ ఎన్టీఆర్ రాజకీయ ప్రవేశంపై చర్చ జరుగుతుంది. అయితే జూనియర్ ఎన్టీఆర్ ప్రస్తుతం ఏ పార్టీకి మద్దతుదారుగా లేరు. తన తాత ఎన్టీఆర్ స్థాపించిన తెలుగుదేశం పార్టీకి విధేయుడిగా ఉన్నానంటూ పలు మార్లు ప్రకటించిన జూనియర్ ఎన్టీఆర్ రాజకీయాల్లోకి వస్తే ఎందులోకి వస్తారు? తెలుగుదేశం పార్టీలో ఇప్పుడయితే ఖాళీ లేదు. ఎందుకంటే నారా లోకేశ్ యువనేతగా టీడీపీలో పాతుకుపోయారు. టీడీపీ భవిష్యత్ నేతగా ఆయన ఎమర్ట్ అయ్యారు కూడా. ఆయన టీడీపీ జాతీయ కార్యదర్శిగా ఉన్నారు. రేపే మాపో పార్టీ వర్కింగ్ ప్రెసిడెంట్ అయ్యే అవకాశాలున్నాయి. అదే సమయంలో చంద్రబాబు తర్వాత టీడీపీ వారసత్వం కూడా లోకేశ్ కు మాత్రమే చెల్లుతుంది. . ఇక జూనియర్ ఎన్టీఆర్ విషయానికి వస్తే ఆయనకు తెలుగుదేశం పార్టీ అంటే వల్లమాలిన ప్రేమ. అదే సమయంలో నారా కుటుంబంతో అంత సఖ్యత లేదు. తన తండ్రి హరికృష్ణ నుంచి ఆ గ్యాప్ అలాగే కొనసాగుతుంది. అదే సమయంలో టీడీపీని టోకేవర్ చేసే అవకాశం కూడా లేదు. ఎవరో అభిమానులు ఆశించినంత మాత్రాన అది ఆచరణలో సాధ్యమయ్యే పనికాదు. రాజకీయం వేరు.. సిల్వర్ స్ప్రీన్ వేరు. పైగా జూనియర్ ఎన్టీఆర్ ది చిన్న వయసు. ప్రస్తుతం పాన్ ఇండియా స్టార్ గా మరిన్ని సినిమాలు చేయాలని ఆయన ఫ్యాన్స్ కోరుకుంటున్నారు. ఈ సమయంలో ఏవీ రాజకీయాల్లోకి వేలు పెడతారని ఎవరూ అనుకోరు. ఎందుకంటే ఆయన అనేక సార్లు ఇందుకు సంబంధించిన క్లారిటీ ఇచ్చేశారు. చేర్చారు ఇప్పుడున్న సమయంలో... తనకు సినిమాలంటే పిచ్చి అని అదే సమయంలో తన తాత స్థాపించిన తెలుగుదేశం పార్టీ అంటే ప్రేమ అని చెప్పారు. అంత మాత్రాన బంగారం లాంటి అవకాశాలున్న సిని రంగాన్ని వదులుకుని ఏదో సాధిద్దామని, సేవ చేద్దామని అయితే ఈ వయసులో ఆయన రాజకీయాల్లోకి వచ్చే అవకాశం లేదు. ఇంకా అందుకు చాలా సమయం ఉంది. ఇప్పుడు జూనియర్ ఎన్టీఆర్ ఆగమానికి కూడా సరైన సమయం కాదు. ఏవీలో పర్మిక్యుల్ గా టీడీపీ, వైసీపీ క్షేత్రస్థాయిలో బలంగా ఉన్నాయి. టీడీపీ దారుణంగా దెబ్బతిన్న సమయంలోనే ఆ ఛాన్స్ జూనియర్ కు దక్కే అవకాశముంది తప్పించి ఇప్పుట్లో తారక రాజకీయ తెరపై మెరిసే అవకాశం లేదన్నది మాత్రం వాస్తవమని విశ్లేషణలు వెలువడుతున్నాయి.



జగన్ అదే తప్పు... మళ్లీ..మళ్లీ చేస్తున్నారా

విజయవాడ, జూన్ 10, వైసీపీ అధినేత వైఎస్ జగన్ ఎక్కడకు వెళ్లినా జనం వస్తున్నారు. అది చూసి తనకు మళ్లీ అధికారం వస్తుందని నమ్ముతున్నారు. అందుకే కొంత నిర్లక్ష్యం జగన్ లో కనపడుతుంది. ఈసారి కూడా తన ఫేస్ ను చూసి మాత్రమే జనం ఓట్లు వేస్తారన్న నమ్మకంతోనే జగన్ ఉన్నట్లు కనపడుతుంది. ఎందుకంటే నాయకులతో నిత్యం సమావేశాలు జరపడం, సమీక్షలు నిర్వహించుకోవడం వంటి వాటికి జగన్ నాడు- నేడు దూరమే. అంతా నావల్లనే జరగాలన్న ధోరణిలోనే ఇంకా జగన్ ఉన్నట్లు కనపడుతుంది. రాష్ట్ర వ్యాప్తంగా ప్రభుత్వానికి వ్యతిరేకంగా ఏదైనా కార్యక్రమాలను చేపట్టడం ప్రతిపక్ష పార్టీకి అవసరం. ఎందుకంటే ప్రజా సమస్యలను ప్రభుత్వం దృష్టికి తీసుకెళ్లాల్సింది కూడా ప్రతిపక్షమే.... అయితే ఏడాది నుంచి అనేక కార్యక్రమాలకు వైసీపీ పిలుపు నిచ్చింది. కానీ జగన్ మాత్రం అందులో ప్రత్యక్షంగా పాల్గొనకపోవడం ఇప్పుడు పార్టీలో చర్చనీయాంశమైంది. అనేక కార్యక్రమాలు చేపట్టినా జగన్ వాటికి దూరంగా ఉండటం, తాను ఒక్క పిలుపు నిస్తే చాలు అన్న వైఖరి జగన్ లో స్పష్టంగా కనపడుతుంది. ఏడాది నుంచి జగన్ రైతులకు గిట్టుబాటు ధరల విషయంలో బయటకు రావడం, అక్కడక్కడా పరామర్శలు, భరోసా యాత్రలు, వివాహాది శుభకార్యాలకు హాజరు కావడం మినహా జగన్ నేరుగా ప్రత్యక్ష పోరాటాల్లో పాల్గొనింది లేదు. అధికారంలోకి రానప్పుడు జగన్ డిక్షలు, ధర్మాలు న్యయంగా చేస్తూ జనానికి దగ్గరయ్యారు. కానీ మాజీ ముఖ్యమంత్రిగా ఆయన ఉద్యమ కార్యక్రమాల్లో పాల్గొనడం లేదు.ఈ నెల 4వ తేదీన ప్రజలకు ఇచ్చిన హామీలను కూటమి ప్రభుత్వం అమలు చేయలేదంటూ వెన్నుపోటు దినం అని జగన్ ప్రకటించారు. అంతవరకూ బాగానే ఉంది. అది కూడా అందరూ నేతలు ఇందులో పాల్గొనాలని కోరారు. తాను మాత్రం బెంగళూరులో ఉన్నారు. ఇది క్యాడర్ లోనూ, ప్రజల్లోనూ తప్పుడు సంతోతాలు వెళుతుందని నేతలు చెబుతున్నారు. అదే జగన్ ఏదో ఒక జిల్లాలో వెన్నుపోటు దినం కార్యక్రమంలో పాల్గొని ఉంటే కార్యక్రమానికి మంచి హైప్ వచ్చేదని, మీడియా అటెన్షన్ కూడా వచ్చేదని, జగన్ చేజేతులా ఈ అవకాశాలను తానే దూరం చేసుకుంటున్నారని సొంత పార్టీకి చెందిన సీనియర్ నేతలే వ్యాఖ్యానిస్తున్నారంటే జగన్ కు అర్థం కావడంలేదాజగన్ కూడా ఎన్నికలకు కొద్ది రోజులు ముందు మాత్రమే జనంలోకి రావాలని అనుకుంటున్నట్లుంది. అప్పటి వరకూ అదపా దడపా ఏవో కొన్ని కార్యక్రమాలు చేస్తూ ముందుకెళ్లడమే మంచిదని భావిస్తున్నారు. నేతలు, క్యాడర్ ను ముందుగా రోడ్డు మీదకు తీసుకు వచ్చి వారిని యాక్టివ్ చేసిన తర్వాత మాత్రమే తాను రంగంలోకి దిగాలని భావిస్తున్నట్లుంది. తాను హాజరయిన కార్యక్రమం సూపర్ సక్సెస్ కావాలని, అది అధికారాన్ని మళ్లీ తెచ్చే పెట్టెలా ఉండాలన్న ఆలోచనతోనే ఆయన ఈ కార్యక్రమాలకు దూరంగా ఉంటున్నట్లుందని పార్టీకి చెందిన సీనియర్ నేతలే అంటున్నారు. అంటే ఒకవేళ గెలిస్తే క్రెడిట్ తన ఖాతాలో పడేలా జగన్ వ్యవహరిస్తున్నారని, అది మంచిది కాదని కొందరు వైసీపీ సానుభూతి పరులు కూడా సూచిస్తున్నారు. అధికారంలోకి రాకముందు ఉన్న పరిస్థితులను, నాడు చేసిన కార్యక్రమాలను గుర్తు చేసుకోవాలని కోరుతున్నారు.

తగ్గేదెలా అంటున్న రెడ్డమ్మలు

కర్నూలు, జూన్ 10,ఆంధ్ర్రప్రదేశ్ ముఖ్యమంత్రి చంద్రబాబు నాయుడు తన అనుభవంతో చెబుతున్న మాటలను కూడా ఎమ్మెల్యేలు లెక్క పెట్టడం లేదు. ఎమ్మెల్యేలు పనితీరును మెరుగుపర్చుకోకపోతే వన్ టైం ఎమ్మెల్యేలుగా మిగిలిపోతారని ఆయన చేసిన హెచ్చరికలు మామూలుగా చేసినవి కావు. ఆయన నాలుగున్నర దశాబ్దాల రాజకీయ జీవితం నేర్పిన పాఠాలను అనుసరించి ఆయన ఆ వ్యాఖ్యలు చేసి ఉంటారు. కానీ కొత్తగా ఎన్నికైన ఎమ్మెల్యేలు మాత్రం అన్నలు మాట వినడం లేదు. తామే అన్నింటికీ అతీతులమని వారు నమ్ముతున్నారు. ముఖ్యంగా మహిళా ఎమ్మెల్యేలు కూడా అత్యధిక మంది ఎక్కువగా తమ తమ నియోజకవర్గాల్లో ఇటువంటి విమర్శలను ఎదుర్కొంటున్నారు.. అన్నీ మారుతాయి కొత్తగా ఎన్నికయిన ఎమ్మెల్యేలే... 2024లో జరిగిన శాసనసభ ఎన్నికల్లో దాదాపు ఎనభై ఎనిమిది మంది కొత్తవారు శాసనసభకు ఎన్నికయ్యారు. వీరిలో అత్యధిక మంది అతి చేస్తున్నారని చంద్రబాబుకు నివేదికలు అందుతున్నాయి. అందులోనూ తొలిసారి ఎమ్మెల్యేగా ఎన్నికయిన వారు నియోజకవర్గంలో చీమ చిటుక్కుమన్నా తమకు తెలియాల్సిందేనని అంటున్నారు. తాము చెప్పిన వారికి, సూచించిన వారికి మాత్రమే పదవులు, కాంట్రాక్టులు ఇవ్వాలంటూ అధికారులపై చిరుబుర్రులూడుతున్నారు. అంతటితో ఆగకుండా తమకు అర్థం వచ్చిన వారిని అవసరమైతే పార్టీ పదవుల నుంచి తప్పించడానికి కూడా సిద్ధమవుతున్నారు. ప్రత్యర్థి పార్టీలు, తమకు గత ఎన్నికల్లో వ్యతిరేకంగా చేసిన వారిని కూడా మంచి చేసుకుని తర్వాత ఎన్నికలకు సిద్ధమవ్వాలైన వీరు సొంత పార్టీ నేతలను దూరం చేసుకుంటున్నారు. నా నియోజకవర్గం.. నా ఇష్టం అంటూ చెలరేగిపోతున్నారు. కడప ఎమ్మెల్యే మాధవి రెడ్డిపై కూడా ఇలాంటి నివేదికలే అందాయి. క్యాడర్ ను పట్టించుకోకపోవడం, అంతా తాను చెప్పినట్లే నడుచుకోవాలని హుకుం జారీ చేయడం, పార్టీ

నేతలను కూడా లెక్క చేయకపోవడం వంటివి కడప రెడ్డమ్మపై తెలుగు తమ్ముళ్లు ఆగ్రహంగా ఉన్నారు. మరోసారి కడప టీక్కెట్ మాధవి రెడ్డికి ఇస్తే తాము పరోక్షంగా అయినా ఓడిస్తామని తెలుగుదేశం పార్టీ నేతలే శపథాలు చేస్తున్నారంటే ఏ స్థాయిలో మాధవి రెడ్డి వ్యవహారశైలి ఉందో అర్థం చేసుకోవచ్చు. కడప నగర టీడీపీ అధ్యక్షుడు శివకొండారెడ్డిపై హత్యాయత్నం చేసిన వారిని ఆమె చేరదీయడం కూడా విమర్శలకు దారి తీసింది. మాధవి రెడ్డి మాటలు, తీరు సొంత పార్టీ నేతలనే ఇబ్బంది పెడుతున్నాయి. మహానాడు సక్సెస్ వెనక తామున్నామన్న ధీమాతో మాధవి రెడ్డి మరింతగా రెచ్చిపోతున్నారని టీడీపీ నేతలే చెబుతున్నారు. చంద్రబాబు దృష్టిలో మాధవి రెడ్డి పడ్డారని, ఏవీలో కేబినెట్ విస్తరణ జరిగితే మధవి రెడ్డికి టెర్మ్ ఇవ్వమని ఆమె అనుచరులు ప్రచారం చేస్తున్నారు. ఖాతా అళ్లగడ్డలో తొలిసారి ప్రత్యక్ష ఎన్నికల్లో గెలిచిన భూమా అఖిలప్రియ కూడా నిత్యం వివాదాల్లో చిక్కుకుంటున్నారన్న ఆరోపణలు వెల్లువెత్తుతున్నాయి. 2014లో ఏకగ్రీవంగా గెలిచిన అఖిల ప్రియ 2019 ఎన్నికల్లో ఓటమి పాలయ్యారు. 2024లో తొలిసారి ఎమ్మెల్యేగా గెలిచారు. తాను చెప్పినట్లే నడుచుకోవాలని ఆమె ఆదేశాలు జారీ చేయడంతో పాటు తాను సూచించిన వారికే పదవులు ఇవ్వాలంటున్నారు. హైకమాండ్ వద్ద పైరవీలు చేసుకుని పదవులు తెచ్చుకున్న వారిని అళ్లగడ్డ లో కాలు మోపనివ్వ బోనీయమని కూడా అఖిలప్రియ చేసిన హెచ్చరికలు పార్టీనే ఇబ్బందులు పెడుతున్నాయి. మరొక వైపు అళ్లగడ్డలో చికెన్ దుకాణాల నుంచి ఆమె అనుచరులు ఆక్రమంగా వసూళ్లకు దిగడం కూడా విమర్శలకు తావిస్తుంది. ఇక అఖిలప్రియకు సొంత బంధువులందరూ దూరం కావడంతో పాటు పార్టీ నేతలను కూడా డోష్ కేర్ గా వ్యవహరిస్తుండటంతో ఇప్పుడు అఖిలప్రియకు క్యాడర్ నుంచి కూడా కొంత ఇబ్బందులు ఏర్పడుతున్నాయి.

కలకలం రేపుతున్న ఉత్తరాంధ్ర సర్వే

విశాఖపట్టణం, జూన్ 10, ఏవీలో కూటమి అధికారంలోకి వచ్చి ఏడాది అవుతోంది. ఈనెల 12 నాటికి ఏడాది పాలన పూర్తి కానుంది. గత ఏడాది అదే రోజు ఈ రాష్ట్రానికి ముఖ్యమంత్రిగా చంద్రబాబు, మరో 24 మంది మంత్రులు ప్రమాణ స్వీకారం చేశారు. పాలనా బాధ్యతలు తీసుకున్నారు. అయితే ఏడాది కాలంలో ప్రభుత్వం దూకుడు నిర్ణయాలు తీసుకుంది. అభివృద్ధితోపాటు సంక్షేమ పథకాలకు పెద్దపీట వేసింది. ఈ నెలలో కీలకమైన రెండు సంక్షేమ పథకాలు అమలు చేసేందుకు సిద్ధపడింది. సీఎం చంద్రబాబు, డిప్యూటీ సీఎం పవన్ కళ్యాణ్, మంత్రి నారా లోకేశ్ బాగానే కష్టపడుతున్నారు. రాష్ట్ర అభివృద్ధికి తమ వంతు పాత్ర పోషిస్తున్నారు. అయితే వారి సానుకూలత వస్తోంది. కానీ ఎమ్మెల్యేల పనితీరుపై మాత్రం వ్యతిరేకత పెరుగుతోంది. ఈ విషయాన్ని పలు సర్వే సంస్థలు చెబుతున్నాయి. కూటమి ఎమ్మెల్యేలపై క్రమేపీ వ్యతిరేకత పెరుగుతోందని హెచ్చరిస్తున్నాయి. వైసీపీ హయాంలో కూటమికి అనుకూలంగా ఫలితాలు ఇచ్చిన రైజ్ సర్వే సంస్థ.. ఇప్పుడు కూటమికి వ్యతిరేకత వవనాలు వీస్తున్నాయని సర్వే వివరాలు వెల్లడించడం విశేషం. సదరు సర్వే ప్రతినిధి ప్రవీణ్ పుల్లల ప్రాంతాలవారీగా ఎమ్మెల్యేల పనితీరుపై సర్వేలు ఇస్తున్నారు. తాజాగా ఉత్తరాంధ్రకు సంబంధించి సర్వే వివరాలను వెల్లడించారు. ఉత్తరాంధ్రలో 34 అసెంబ్లీ స్థానాలు ఉన్నాయి. ఉమ్మడి శ్రీకాకుళం జిల్లాలో పది అసెంబ్లీ స్థానాలు, ఉమ్మడి విజయనగరంలో 9, ఉమ్మడి విశాఖ జిల్లాలో 15 అసెంబ్లీ స్థానాలు ఉన్నాయి. 2024 ఎన్నికల్లో 34 అసెంబ్లీ స్థానాలకు గాను టిడిపి కూటమి 32 చోట్ల విజయం సాధించింది. వైయస్సార్ కాంగ్రెస్ పార్టీ రెండు చోట్ల మాత్రమే గెలుపొందింది. శ్రీకాకుళం తో పాటు విజయనగరంలో టిడిపి కూటమి క్షీన్ స్వీప్ చేసింది. పార్లమెంట్ స్థానాలను సైతం టిడిపి కూటమి గెలుచుకుంది. వైయస్సార్ కాంగ్రెస్ పార్టీ కేవలం అరకు పార్లమెంటు స్థానంతో సరిపెట్టుకుంది. అయితే ఇప్పుడు ఉత్తరాంధ్రలో టిడిపి కూటమి ఎమ్మెల్యేలపై ప్రజల్లో ఒక రకమైన అసంతృప్తి నెలకొని ఉందని రైజ్ సర్వే ఫలితాలు చెబుతున్నాయి. నగానికి పైగా ఎమ్మెల్యేలు వ్యతిరేకత ఎదుర్కొంటున్నారని ప్రవీణ్ పుల్లల సోషల్ మీడియాలో ట్వీట్ చేశారు. దీంతో ఇది టిడిపి కూటమికి మింగుడు పడని అంశంగా మారింది.32 మంది టిడిపి కూటమి ఎమ్మెల్యేలు 17 మంది పై అసంతృప్తి ఉందని తాజాగా ఈ సర్వే వెల్లడించింది. అయితే ఓ 9 మంది ఎమ్మెల్యేలపై మాత్రం తీవ్ర వ్యతిరేకత ఉన్నట్లు స్పష్టమైంది. ఏడాది పాలన సందర్భంగా ప్రవీణ్ పుల్లల ఈ సర్వే ఫలితాలను వెల్లడించారు. నాలుగు ప్రాంతాల నుంచి వ్యతిరేకత ఎదుర్కొంటున్న మొత్తం ఎమ్మెల్యేల జాబితా మికోసం అంటూ ఆయన హింట్ ఇచ్చారు. త్వరలో మిగిలిన మూడు ప్రాంతాల లెక్కలను విడుదల చేసేందుకు తమ రైజ్ సంస్థ నిర్ధంగా ఉన్నట్లు తెలిపారు. దీంతో టీడీపీ కూటమి శ్రేణుల్లో ఒక రకమైన ఆందోళన కనిపిస్తోంది. గతంలో ఇదే సంస్థ కూటమికి అనుకూల ఫలితాలు ఇచ్చిన విషయాన్ని గుర్తు చేస్తున్నారు.అయితే ఇటీవల వరుసగా వస్తున్న సర్వేలు చూస్తే ఎమ్మెల్యేలపై వ్యతిరేకత వుంటోంది. కానీ అదే సమయంలో ప్రభుత్వంపై కొంత సానుకూలత కనిపిస్తోంది. సీఎంగా చంద్రబాబు, డిప్యూటీ సీఎం గా పవన్ కళ్యాణ్ చక్కగా పనిచేస్తున్నారని సర్వేల్లో తేలుతోంది. అయితే ప్రభుత్వ నిఘా వర్గాలు, అంతర్గత సర్వేలతోనే సీఎం చంద్రబాబుతో పాటు డిప్యూటీ సీఎం పవన్ కళ్యాణ్ తమ పార్టీ ఎమ్మెల్యేలకు గట్టి హెచ్చరికలే పంపుతున్నారు. పనితీరు మార్పుకోవాలని సూచిస్తున్నారు. ఇటీవల సీఎం చంద్రబాబు గట్టిగానే మాట్లాడారు. మొత్తానికైతే ఈ సర్వే ఫలితాలు కూటమికి మింగుడు పడడం లేదు

ప్రాణం తీస్తున్న ఈత సరదా...

రాజమండ్రి, జూన్ 10, ఈత సరదా చిన్నారుల ఉసురు తీస్తోంది. అడుతూపాడుతూ వేసవిలో సరదాగా గడిపేందుకు చిన్నారులు ఉత్సాహంగా చెరువులు, కుంటల్లో దిగి మృత్యువాత పడుతున్నారు. బంగారు భవిష్యత్ నీటిపాలు చేస్తున్న ఈ ఘటనలు వారి కుటుంబాలలో అంతులేని విషాదాన్ని నింపుతున్నాయి. గత 20రోజుల్లో జరిగిన మూడు వ్రమాదాలు కలచివేస్తున్నారు. వేర్వేరు ఘటనల్లో 17 మంది చనిపోవడంతో ఆయా గ్రామాల్లో విషాదఛాయలు అలుముకున్నాయి.నిన్నటికి నిన్న గోదావరిలో ఈతకు వెళ్లి గల్లంతైన ఆరుగురు జల సమాధి అయ్యారు. ఎన్‌డిఆర్‌ఎఫ్ సిబ్బంది, పోలీసులు నిర్వహించగా శ్రమించి వారి మృతదేహాలను వెతికి తీశారు. సరదా కోసం వెళ్లి విగతజీవులుగా మారిన వారిని చూసి, మృతుల కుటుంబ సభ్యులు, బంధువులు కన్నీరు మున్నీరుగా విలపించారు. పెళ్లి ఇంట్లో ఊహించని విషాదం జరగడంతో? రెండు గ్రామాల్లో రోదనలు మిన్నంటాయి.విషాద సంఘటన జయశంకర్ భూపాలపల్లి జిల్లాలో జరిగింది. అంబలిపల్లి గ్రామంలోని ఒక ఇంట్లో రెండు రోజుల క్రితం పెళ్లి వేడుక జరిగింది. ఆ వేడుక కోసం వచ్చిన బంధువుల పిల్లలు మేడిగడ్డ బ్యారేజ్ చూడ్డానికి వెళ్లారు. సరదాగా కాసేపు ఈత కొడదామంటూ అందులోకి దిగారా? ఇక గోదావరి లోతు గుర్తించని చిన్నారులు అందులో మునిగిపోయారు. అలా ఒకరి వెంట మరొకరు మొత్తం ఆరుగురు గల్లంతయ్యారు. ఇక కొన్ని గంటలపాటు శ్రమించిన ఎన్‌డిఆర్‌ఎఫ్ సిబ్బంది వాళ్ల మృతదేహాలను వెతికితీసింది.ఏవీలోని అల్లూరి జిల్లాలోనూ ఇలాంటి దారుణమే చోటుచేసుకుంది. అరకులోయ ఏజెన్సీలోని చెరువులో ఈతకు వెళ్లి ముగ్గురు బాలురు మృతిచెందారు. సరదాగా స్నేహితులతో గడిపేందుకు వెళ్లి మృత్యువాత పడ్డారు. దీంతో కుటుంబ సభ్యుల రోధన వర్ణనాతీతం.మొన్నామధ్య కోనసీమ జిల్లా ముమ్మడివరంలోనూ పెను విషాదం జరిగింది. గోదావరిలో ఈతకు వెళ్లి ఎనిమిది మంది చనిపోయింది. వాళ్లు కూడా ఓ ఫంక్షన్‌కి వెళ్లి అట్టుంచి సరాదాగా ఫ్రెండ్స్‌తో ఈతకు వెళ్లారు. నీళ్లలోకి దిగి అడుకుండా లోతు గుర్తించలేకపోయారు. ఒకరిని, మరొకరు కావాడే ప్రయత్నంలో ఎనిమిది మంది చనిపోయారు.ఈ వరుస ప్రమాదాలు ప్రభుత్వాలను ప్రశ్నించేలా చేస్తున్నాయి. ప్రమాదం జరిగితే హడావుడి చేసే రెవెన్యూ, పోలీస్ యంత్రాంగం తర్వాత ఎందుకు పట్టించుకోవట్లేదన్న విమర్శలు వెల్లివెత్తున్నాయి. బోర్డులను ప్రదర్శించడం, తగిన హెచ్చరికలు జారీచేయడంలాంటి లేకపోవడం ఆగ్రహం తెప్పిస్తోంది. కనీసం వేసవిలోనైనా కొంతమేర ముందుస్తు జాగ్రత్త చర్యలు తీసుకుంటే కొంతవరకు చిన్నారులను కాపాడుకునేందుకు అవకాశం ఉంటుందని బాధిత తల్లిదండ్రులు వాపోతున్నారు.

యోగాతో వ్యాధులు దూరం

శ్రీకాకుళం, యోగాసనాలతో వ్యాధులు దూరమవుతాయని జిల్లా రెవెన్యూ అధికారి ఎం. వెంకటేశ్వరరావు తెలిపారు. యోగాంధ్ర కార్యక్రమంలో భాగంగా జిల్లాలో 4 చారిత్రాత్మక ప్రదేశాలలో జరుప తలపెట్టిన యోగా కార్యక్రమాలలో ఒకటవది డన్ బిగ్గర్ వద్ద మే 27న జరుగగా, రెండవది శాలిహండుం బౌద్ధ క్షేత్రం వద్ద జూన్ 7న, మూడవది కళింగపట్నం బీచ్ వద్ద ఏర్పాటు చేసిన యోగాంధ్రను ఈరోజు నిర్వహించారు. ఈ సందర్భంగా రెవెన్యూ అధికారి వెంకటేశ్వరరావు మాట్లాడుతూ... యోగాసనాలను దిన చర్యలో ఒక భాగం చేసుకోవాలన్నారు. యోగా వలన మనసు ప్రశాంతంగా, నెమ్మదిగా ఉంటుందన్నారు. అందరూ ఆరోగ్యంగా ఉండాలనే ఉద్దేశ్యంతో జూన్ 21న ప్రపంచ యోగా దినోత్సవం జరుపుకుంటున్నామన్నారు. నిరంతరం ఆరోగ్యంగా ఉండేందుకు యోగా దోహదం చేస్తుందన్నారు. అందరూ యోగాంధ్రలో పాల్గొనాలని పిలుపునిచ్చారు. జిల్లా నుండి 21 జరుగబోవు ప్రపంచ యోగా దినోత్సవానికి జిల్లా నుండి 80 వేల మందితో విశాఖపట్నంలో పాల్గొంటున్నామని, ప్రధాన మంత్రి పాల్గొనున్న కార్యక్రమంలో పాల్గొంటామన్నారు. ఈ నెల 14వ తేదీన 2 వేల మందితో అఫ్సీ కళాశాల మైదానం లో యోగాంధ్రా జరుగుతుందని అన్నారు.

తిరుపతిలో శ్రీ ఆదివారాహి దేవాలయం కూల్చివేత

తిరుపతి,తిరుపతి రూరల్ మండలం తిరుచానూరు లో స్వర్ణముఖి నదీ పరివాహక ప్రాంతం పక్కన వెలసి ఉన్న శ్రీఆదివారాహి అమ్మవారి ఆలయాన్ని దుండగులు ఉద్దేశపూర్వకంగా ధ్వంసం చేసారు. మంగళవారం ఉదయం 40 మంది పైచిలుకు దుండగులు ఆలయం వద్ద చేరుకొని ఆలయాన్ని ధ్వంసం చేశారు. అక్కడే ఉన్న మహిళలపై దాడి చేసి గాయపరిచారు. ఈ దృశ్యాలని అక్కడి సీసీ కెమెరాలలో రికార్డు అయ్యాయి. పవిత్ర పుణ్యక్షేత్రమైన తిరుపతిలో తిరుచానూరు పద్మావతి అమ్మవారి ఆలయను కోతవేటు దూరంలో ఉన్న శ్రీ ఆది వారాహి అమ్మవారి ఆలయాన్ని ధ్వంసం చేయడంపై వెంటనే పోలీస్ అధికారులు చర్యలు చేపట్టాలని మహా రుద్ర వారాహి స్వామి భక్తులు డిమాండ్ చేస్తున్నారు.

EDITED, PRINTED, PUBLISHED AND OWNED BY AVULA VIJAYA BHASKARA REDDY PRINTED AT SRI SANTOSH PRINTERS SHOP NO. 67-58/A2, OPPTAMIL NADU
MERCANTILE BANK, OLD BUSTAND, KURNOOL- 518 001. ANDHRA PRADESH. PUBLISHED FROM AVULA HUSSAIN REDDY COLONY, 7-5-230, NANDYAL ROAD
ALLAGADDA-518 543. KURNOOL DISTRICT. ANDHRA PRADESH. EDITOR : AVULA VIJAYA BHASKARA REDDY. RNI No : APTEL/2019/77190